

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ವಕ್ಷಃಸ್ಥಲಾವಸ್ಥಾನಸ್ತಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan of śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ವಕ್ಷ್ಯಸ್ಥಲಾವಸ್ಥಾನಸ್ತಬಕಃ ॥

ಶ್ರಯೇ ಶೇಷಾಚಲಮಣೇಃ ಶಾರಂಗಿಣೋ ಹೃದಯಂಗಮಾಂ |
ಅನುಕಂಪಾಮಿವಾಕಂಪಾಮಂಬಾಮಂಬುಜವಾಸಿನೀಂ || ೧ ||

ಕಲ್ಯಾಣಿ ದಿವ್ಯಕರುಣಾದಿಗುಣಾಂಬುರಾಶೇ
ಕಾಜ್ಞ್ಯಾಧಿಕಾಭ್ಯುದಯದಾಯಿಕಟಾಕ್ಷಲೇಶೇ |
ಭದ್ರಾಯ ದೈತ್ಯಜಿದುರಃಕೃತನಿತ್ಯವಾಸೇ
ಭಕ್ತಿಸ್ಥಿರೇಣ ಮನಸಾ ಭವತೀಮುಪಾಸೇ || ೨ ||

ನಾಲೀಕಸಂಭವಭವಾದಿಸುರಾಭಿವಂದ್ಯೇ
ನಾನಾವಿಧಾಕೃತಕ ವಾಜ್ಮಯ ಮೌಳಿವೇದ್ಯೇ |
ಪಾಥೋಧಿಪುತ್ರಿ ಪತಿವಕ್ಷಸಿ ನಿತ್ಯಹೃದ್ಯೇ
ಭಾಂತೀಮನನ್ಯಶರಣೋ ಭವತೀಂ ಪ್ರಪದ್ಯೇ || ೩ ||

ಶಯ್ಯಾಗೃಹಂ ತವ ಪಿತಾ ಜಗತಾಂ ನಿಯಂತುಃ
ಭ್ರಾತಾ ಮೃಗಾಂಕ ಇತರಃ ಪುನರಂಗ ಭೂಷಾ |
ವಕ್ಷಸ್ಯಮುಷ್ಯ ವರದೇ ತ್ವಮವಸ್ಥಿತಾ ತತ್
ವಾಲ್ಲಭ್ಯಮಂಬ ಭವದೀಯಮನನ್ಯಲಭ್ಯಂ || ೪ ||

ಭ್ರಾತುರ್ವಿಧೋರ್ವಸುಸಮೃದ್ಧ್ಯಸಹೇಷು ಪದ್ಮೇಷು
ಆಸ್ತೇ ರಮೇತ್ಯಪಯಶಃ ಪ್ರಶಮಾಯ ನೂನಂ |
ಸೋದರ್ಯಕೌಸ್ತುಭಶುಭಾವಹಮಬ್ಧಿಕನ್ಯೇ
ವಕ್ಷಸ್ತ್ವಮಾವಸಸಿ ವೇಂಕಟನಾಯಕಸ್ಯ || ೫ ||

ಭಗವತಃ ಪ್ರತಿಘೋ ಹೃದಿ ಮಾ ಸ್ಮ ಭೂತ್
ಸಮುದಯದ್ವೃಜಿನೇಷು ಜನೇಷ್ಟಿತಿ |

ಅವಹಿತಾ ಜಗದಂಬ ಹಿತಾಯ ನೋ
ಹೃದಯಮೇವ ಹರೇರಧಿತಿಷ್ಠಸಿ || ೬ ||

ಘನಶೈಲಪತೇಸ್ವ ಮಿಂದಿರೇ
ಭವಸಿ ಪ್ರಾಣಸಮೇತಿ ಸಾಂಪ್ರತಂ |
ಅಮುನಾ ಭವತೀ ಯತಃ ಸ್ವಯಂ
ಹೃದಯೇ ಪ್ರಾಣಪದೇ ನಿವೇಶಿತಾ || ೭ ||

ಉರಗಾದ್ರಿ ಪತೇರುರಃ ಸ್ಥಲೇ
ಭವತೀ ತದ್ಗಲಶಂಖಗರ್ಭಮುಕ್ತೈಃ |
ಶುಚಿಹಾರಮಹಃ ಸುರಸ್ವವಂತೀ
ಸಲಿಲೈರಂಬ ಸದಾಭಿಷಿಚ್ಯಸೇ ತ್ವಂ || ೮ ||

ಕುಮಾರಿ ಕ್ಷೀರಾಬ್ಧೇಃ ಕುಸುಮಸುಕುಮಾರಾಂಗಿ ಭವತೀ
ನವಂ ಪದ್ಮಂ ಸದ್ಮ ಮೃದಿಮ ರಮಣೀಯಂ ವಿಜಹತೀ |
ಶರಣ್ಯೇ ತ್ರಾತುಂ ನಃ ಶರಾಕಿಣಘನಂ ಕೌಸ್ತುಭಶಿಲಾ
ಕಲೋರಂ ಗಾಢೋರಃ ಶ್ರಯಸಿ ಕೃಪಯಾ ಕೈಟಭರಿಪೋಃ || ೯ ||

ಶ್ರೀವತ್ಸಾಂಕಂ ಚಿರತರಮುರಃ ಸೀಮಗೋಷ್ಠಂ ಮುರಾರೇಃ
ಅಧ್ಯಾಸೀನಾಮನಘಹರಿತೋದಾರಕಾಂತ್ಯಾಭಿರಾಮಂ |
ಕಲ್ಯಾಣಿ ತ್ವಾಮತುಲಮಮೃತಂ ಸಂಶ್ರಿತಾನಾಂ ದುಹಾನಾಂ
ಕ್ಷೀರಾಂಭೋಧೇಃ ಸಮುದಿತವತೀಂ ಬ್ರೂಮಹೇ ಕಾಮಧೇನುಂ || ೧೦ ||

ವಿಶ್ವಾತೀತೋ ಜಯತಿ ವೃಜಿನಹ್ರಾಸದೋ ವಾಸುದೇವಃ
ಪದ್ಮೇ ತಸ್ಯಾಪ್ಯುಪರಿ ಮಹಿಮಾ ಭಾಸತೇ ತಾವಕೀನಃ |
ಕ್ಷೇತ್ರಜ್ಞಾನಾಂ ಹೃದಯಮನಿಶಂ ಕಂಜನಾಭೋಽಧಿಶೇತೇ
ತಸ್ಯಾಪಿ ತ್ವಂ ಹೃದಿ ಹೃತತಮೋರಾಜಸೇ ರಾಜಸೇ ಯಾ || ೧೧ ||

ವೀಕ್ಷಂತೇ ಯೇ ವೇಂಕಟಕ್ಷ್ಮಾಭೃದಿಂದೋಃ
ಸೂರಸ್ಥಾನೇ ಶೋಭಮಾನಾಮಿಹ ತ್ವಾಂ |

ದುಗ್ಲೋದನ್ವತ್ಪತ್ತಿ ದಿವ್ಯಂ ಪದಂ ತೇ
 ಸೂರಸ್ಥಾನಂ ಹಂತ ಭಿತ್ವಾ ವಿಶಂತಿ || ೧೨ ||

ಬಲಿವಸುಮುಷಃ ಪ್ರಹರ್ಷಾದುಚ್ಚೋರಸ್ಥಲಮುಪೇತ್ಯ ಕಮಲೇ ತ್ವಂ |
 ಅಸ್ಮಾಕಮಪಥಗಾನಾಂ ಹರಸೇ ಚಿರಕಾಲಸಂಚಿತಾನರ್ಥಾನ್ || ೧೩ ||

ಶಶಿಲೇಖಾ ಭವತೀ ಚ ಶ್ರೀರಬ್ಧೇರ್ನಿರ್ಗತೇ ತಯೋರಾದ್ಯಾ |
 ಧಾರಯತಿ ಕೃಷ್ಣಮಂತಃ ಕೃಷ್ಣೇನಾಂತಸ್ತು ಧಾರಯತೇ ಚರಮಾ || ೧೪ ||

ವನಮಾಲಯಾ ಪ್ರಮುಷಿತಾಂ ವಿಶ್ವವಿಭೋರ್ಭುಜಲತೈಕವಿಟಪಾಂತಃ |
 ಕಾಮಪಿ ಕನಕಲತಾಂ ತ್ವಾಂ ಕಲಶಾಕೂಪಾರಕನ್ಯಕೇ ಮನ್ಯೇ || ೧೫ ||

ಪರಮತುಲಶೀತಮನಘೇ ವನಮಾಲಾಪ್ತಂ ಸುಲಕ್ಷ್ಮಣಾಕಲಿತಂ |
 ಕಲಯಸಿ ಸದ್ರೂಪಯುತಂ ವಕ್ಷೋದೇಶಂ ಹರೇರ್ಮಹಾರಾಮಂ || ೧೬ ||

ದೃಷ್ಟ್ವಾತ್ಮಪ್ರತಿಬಿಂಬಕೇಷು ಮಣಿಷು ದ್ರಾಗಿಂದಿರೇ ಮಾ ಸ್ಮಭೂತ್
 ಅಂತಸ್ಥೇಷ್ಟಬಲಾಂತರಸ್ಥಿತಿಧಿಯಾ ಕೋಪಸ್ತವೇತ್ಯಚ್ಯುತಃ |
 ಶಂಕೋನೈಷಕಥಾಪಥಾತಿಪತಿತಂ ಸಂತ್ಯಕ್ತರತ್ನಾಂತರಃ
 ತಂ ತ್ವತ್ಸೋದರಮೇವ ಕೌಸ್ತುಭಮಣಿಂ ಧತ್ತೇ ಭುಜಾಭ್ಯಂತರೇ || ೧೭ ||

ಸಸ್ನೇಹಪೂರ್ತಿರುದಿತತ್ರಿದಶೋಪಜೀವೀ
 ದೀಪೋ ಹರೇರುರಸಿ ದೇವಿ ತವೇಷ್ಟಗೇಹೇ |
 ಅಸ್ಮಾಕಮಾಂತರತಮಃ ಪ್ರಶಮಯ್ಯ ಮುಕ್ತೇಃ
 ಮಾರ್ಗಂ ಪ್ರಕಾಶಯತು ಕೌಸ್ತುಭರತ್ನದೀಪಃ || ೧೮ ||

ಸರಸಿಜನಿಲಯಾಪಿ ವೈಭವೇನ
 ಸ್ಫುರಸಿ ನಿರೇನಸಿ ಮಾನಸೇ ಮುನೀನಾಂ |
 ಉರಸಿ ಮುರರಿಪೋರುಪೋಢಹಾರೇ
 ಶಿರಸಿ ಚ ದೇವಿ ಗಿರಾಂ ಪುರಾತನೀನಾಂ || ೧೯ ||

ಶುಭಶ್ರೀವತ್ಸಾಂಕಂ ಶುಚಿರುಚಿರಹಾರಂ ಮುರರಿಪೋಃ
 ತಮಾಲಾಭಂ ವಕ್ಷಸ್ತರಲವನಮಾಲಾಸುರಭಿಲಂ |
 ಪರಿಷ್ಕುವಾಣಾಂ ತ್ವಾಂ ಭವಜಲಧಿಶೋಷಾಯ ಕಲಯೇ
 ಜಗನ್ಮಾತಃ ಪ್ರಾತಸ್ತನಜಲಜದಾಯಾದವದನಾಂ || ೨೦ ||

ಪ್ರಾಚೀನವಾಕ್ವರಿಷದಾಂ ಪರತತ್ತ್ವಚಿಂತಾಂ
 ವ್ಯಾಲೇಂದ್ರಭೂಧರಪತಿವ್ಯಪನೇತುಕಾಮಃ |
 ಕಾಂತೋ ಬಿಭರ್ತಿ ಭವತೀಂ ಕಲಶಾಬ್ಧಿಕನ್ಯೇ
 ಭೂಷಾವಿಶೇಷಮಿವ ದೇವಿ ಭುಜಾಂತರಾಲೇ || ೨೧ ||

ಸ್ವಭಾವಾದುನ್ಮೀಲದ್ವಕುಲಸುಮನಃ ಕೋಮಲತನೋಃ
 ತವ ಕ್ಲೇಶಾಶಂಕಾಕುಲಿತಹೃದಯೇನಾಪಿ ಹರಿಣಾ |
 ತ್ವದಾಕ್ರಾಂತೇ ಹಂತ ವ್ಯದಸಿತುಮುರಸ್ಯಂಬ ಪುಲಕಾ
 ನ ಶಕ್ಯಂತೇ ಪದ್ಮೇ ನ ಖಿಲು ಸುಲಭಃ ಕಂಟಕ ಜಯಃ || ೨೨ ||

ನಿರತ್ಯಯಂ ನೀಲಮಹೋನಿಧಾನಂ
 ಕಾಂತಂ ಮುಕುಂದಾಭಿಧಮಿಂದಿರೇ ತ್ವಂ |
 ನಿರಂಜನೈರೇವ ಜನೈರ್ಗೃಹೀತಂ
 ವೀಕ್ಷ್ಯ ಸ್ಥಿತಾ ವಕ್ಷಸಿ ರಕ್ಷಿತುಂ ಕಿಂ || ೨೩ ||

ಜನನಿ ಪುಷ್ಯಸಿ ತಾಮರಸಂ ಪದಂ
 ವಿತನುಷೇ ಚ ನತಾಮರಸಂಪದಂ |
 ಪರಮುರಸ್ಪುರಣಪ್ರತಿರೋಧಿನಃ
 ಪರಮುರಃ ಸ್ಪುರಣಂ ನಯಸೇಽದ್ಭುತಂ || ೨೪ ||

ಯದಿ ನಾಮ ವಿಷ್ಣುವಕ್ಷಃ ಕ್ಷಣಮತ್ಯಕ್ಷಃ ಕ್ಷಮಾಮಯಿ ರಮೇ ತ್ವಂ |
 ಆಗಸ್ವಿನಸ್ತದಾ ನೋ ನೈವಾರಕ್ಷಿಷ್ಯದೂಷ್ಮಲೋ ನಾಥಃ || ೨೫ ||

ಹೃದಯೇ ಕಮಲದಲಾಕ್ಷಿ
 ತ್ವತ್ಪದಲಾಕ್ಷೀಯಲಕ್ಷ್ಮ ಭವತೀಂ ಚ |

ದಧದೂಷ್ಮಲೋಽಪಿ ಕೃಷ್ಣೋ
ಽಪ್ಯಧಿಕಾರುಣ್ಯಂ ವಹತ್ಯಹಿಗಿರೀಶಃ || ೨೬ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ವಕ್ಷಸ್ಥಲಾವಸ್ಥಾನಸ್ತಬಕಃ ||